



ಜಿರೊನಾ ಸವಾಲಾಂಚೊ ಸಲಾಡ್

ವಾಂಟ್ರಾ:
ಸರ್ವಜ್ಞ

☒ ಪ್ರಾಚಿತ್ ಕಾಳಾರ್ ಕೆಲ್ಲೊ ಉಪಾಸ್, ಮಾಗ್ಲೆಂ ರಜಾರ್, ತ್ಯಾಗ್, ದಂಡೊವ್ಚಿ ಹೆಂ ಸರ್ವ್ ಪಾಸ್ಕಾ ಕಾಳಾರ್ ಜಾಂವ್ಚೊ ದಬಾಜಿಕ್ ಕಾರ್ಯಾ ಸಂಭ್ರಮಾಂನಿ ಮಾಯಾಗ್ ಜಾತಾ. ಪ್ರಾಚಿತ್ ಕಾಳ್ ತರ್ ನಿರ್ಫಳ್ ಜಾಲೊಗಿ ಸರ್ವಜ್ಞ?
-ಮರಿಯಾ, ನಾಗನಹಳ್ಳಿ
✓ ತಯಾರಾಯೆಚಿ ನಾ ತಯಾರಾಯ್!

☒ 'ದುಭಿಕಾಯ್ ಆಸ್ತಾನಾ ದೆವಾಚೊ ಉಗ್ಡಾಸ್, ದಿಸ್ಪಡ್ತೊ ಗ್ರಾಸ್ ಆನಿ ಸಮಾಧಾನಾಚಿ ಜಿಣಿ! ಗಿರೆಸ್ತಕಾಯ್ ಭರುನ್ ವೊಮ್ಮತಾನಾ ನಾ ದೆವಾಚಿ ಗರ್ಜ್, ಮತ್ ದೆವ್ಸೊರ್ ಆನಿ ನಾ ಸಮಾಧಾನ್!' ಅಶೆಂ ಹಾಂಗಾ ಎಕ್ಲೊ ಚುರ್ಚುರ್ತಾ. ತುಜಿ ಅಭಿಪ್ರಾಯ್?
-ಮೆಲ್ವಿನ್ ಸಂತೋಶ್, ವಾಮಂಜೂರ್
✓ ತೊ ದುರ್ಬಳೊಗಿ ವ ಗ್ರೇಸ್ತ್?

☒ ಪಯ್ಲಿಂ ಜಪಾನಾಂತ್, ಉಪ್ರಾಂತ್ ಆಮೆರಿಕಾಂತ್ ಪ್ರಕೃತ್ ವಿಕೋಪ್ ಜಾಲೊ. ಹೊ ಕಸಲೊ ಸಂಕೀತ್ ಆಬಾ? ವಿವೇಕ್ ಡಿ'ಸೋಜ, ಪಾಲಡ್ಡಾ
✓ ಮನ್ಶಾಚಿ ವರ್ತಿ ಜಾಣ್ವಾಯ್ ದೆವಾಕ್ ಪಿಶೆಪಣ್!

☒ ಚಡಾವತ್ ಜಾವ್ನ್ ಗ್ರೇಸ್ತ್ ಮನ್ಶಾಂಕ್ ಮತಿಕ್ ಸಮಾಧಾನ್ ಕಿತ್ಯಾಕ್ ಆಸನಾ? ಫ್ರಾನ್ಸಿಸ್ ಜಿ. ಸಲ್ಡಾನಾ, ನಂದಳಿಕೆ
✓ ದುಬ್ಯಾಂಚೊ ಹುಸ್ಕೊ ಯೆಂವ್ಕ್ ನಾ ದೆಕುನ್! ತಾಣಿಂ ಜಾಕೆವಾ ಬರಿಂ ರುಮ್ಡಿಚ್ಯಾ ರುಕಾರ್ ಚಡಜೆ!

ಬಹುಮಾನಿತ್ ಸವಾಲ್ (ಎಕಾ ವರಾಚಿ ವರ್ಗಣಿ)



☒ ಚಿಡ್ತಾವ್ ಆಟ್ರಾ ವರಾಂ ಉಪ್ರಾಂತ್ಲಿಂಚ್ ಜೀವ್ ಫಾತ್ ಕರುಂಕ್ ಕಾರಣ್ ಕಿತೆಂ ಸರ್ವಜ್ಞ?
-ಮೇರಿ ಕುವೆಲ್ಲೊ, ಬೆಳ್ಳಾರೆ.
ಆಟ್ರಾ ವರಾಂ ಭರಚ್ 'ಜೀವ್ ಆನಿ ಜೀವ್ ಫಾತ್' ಮ್ಹಳ್ಳಿ ಸಮ್ಜಣಿ ಯೆತಾ ದೆಕುನ್.



☒ ಆಂಕ್ವಾರ್ಯಾಂಕ್ ದುಬಾವ್ ಚಡ್ ಮ್ಹಣ್ತಾತ್, ವ್ಹಯ್ಗಿ ಸರ್ವಜ್ಞ? ಲೋಯ್ ಡಿ'ಸೋಜ, ಫಜಿರ್
✓ ವ್ಹಯ್, ಕಾಜಾರ್ ಜಾತಚ್ ಕಾಜಾರ್ಯಾಂಕ್!

☒ ದೆವಾಚ್ಯಾ ಉಪದೆಸಾ ಪರ್ಮಾಣೆಂ ದಾದ್ಲ್ಯಾನ್ ಪೆಲ್ಯಾಚೆ ಸ್ತ್ರಿಯೆಚಿ ಆಶಾ ಕರುಂಕ್ ನಜೊ! ಪೂಣ್ ಸ್ತ್ರಿಯಾಂನಿ ದಾದ್ಲ್ಯಾಚಿ ಆಶಾ ಕರ್ಯೆತ್ಗಿ?
-ಇಗ್ನೇಶಿಯಸ್ ಡಿ'ಸೋಜ, ವಾಮಂಜೂರ್

✓ ಕಸಲಿ?

☒ ಸಂಸಾರಾರ್ ಆಯ್ಚಿಂ ಖುಣಾಂ ದೆಕ್ತಾನಾ ಅಂತ್ಯ್ ಲಾಗಿಂ ಪಾವ್ಲಾ ಮ್ಹಣ್ ದಿಸ್ತಾ ತುಕಾ ಕಿತೆಂ ಭೊಗ್ತಾ ಸರ್ವಜ್ಞ?
-ಪ್ರಿಯಾ ತಾವ್ರೊ, ವೇಣೂರ್
✓ ಆಯ್ಚೊ ಸಂಸಾರ್ ಆಕರ್ ಜಾತಾನಾ, ಫಾಲ್ಯಾಂಚೊ ಸಂಸಾರ್ ಸುರು ಜಾತಲೊ.

☒ ಸುಲಭಾಯೆನ್ ಕುಟಮ್ ವಾಂಟಿ ಫಾಂಟಿ ಜಾಂವ್ಕ್ ಕಸಲೆಂ ಕಾರಣ್ ಮ್ಹಣ್ ಕಳೊವ್ಯೆತ್ಗಿ?
ದೋನಾತ್ ಆಲ್ಮೆಡಾ, ತೊಟ್ಟಮ್
✓ ಥೊಡ್ಯಾಂಕ್ ಬೆಂದರ್, ಥೊಡ್ಯಾಂಕ್ ಕೀಡ್; ಹೆರಾಂಕ್ ವೊತ್ ಆನಿ ಪಾವ್ ಕೊಣ್ ಧಾಡ್ತಾ ಮ್ಹಳ್ಳೆಂ ನೆಣಾರ್ಪಣ್!

☒ ಸ್ತ್ರಿಯೊ ಘೊವಾ ಥಾವ್ನ್ ವಿಚ್ಛೇದನ್ ಘೆಂವ್ಚಿ ಖಾತಿರ್ 'ದೋತ್ ಹಾಡ್ ಮ್ಹಣ್ ಕಷ್ಟಿತಾತ್' ಮ್ಹಳ್ಳೊ ಫಟ್ ಆರೋಪ್ ಮಾಂಡ್ತಾತ್ ಮು. ಹಾಕಾ ಕಿತೆಂ ಕಾನುನ್ ಹಾಡ್ತೆತ್?
ಮಾವ್ರಿಸ್ ಡಿ'ಸೋಜ, ಕಾಪಿಕಾಡ್, ಇಜಯ್
✓ ದೋತ್ ಕೊಣಾಕ್?

ಹಾಂಗಾ
ಸವಕಾಕ್ ವರ್ಗಣಿ
ಬಾಂದ್ಕೆತ್

ಫೊನ್:
2423870
2427159

ಜಿರೊನಾ ಕಂಪೆನಿ

ಮಿಲಾರ್ ಇಗರ್ಜೆ ಮುಕಾರ್
ಹಂಪನ್ ಕಟ್ಕಾ
ಮಂಗ್ಳುರ್ - 575 001